

சாராம்சம்: இனிய குழந்தைகளே, நீங்கள் தூய உலகிற்குச் செல்வதால், தூய்மையற்ற சரீர்தாரிகள் எவர்மீதும் அன்பு செலுத்தக்கூடாது. ஒரேயொரு தந்தைமீதே அன்பு செலுத்துங்கள்.

கேள்வி: நீங்கள் எதனையிட்டு சலிப்படையக்கூடாது? ஏன்?

பதில்: நீங்கள் உங்களது பழைய சரீர்த்தையிட்டுச் சற்றேனும் சலிப்படையக்கூடாது. ஏனெனில் அச்சரீரம் மிக, மிகப் பெறுமதி வாய்ந்தது. ஆத்மா அச்சரீரத்தில் இருந்தவாறு தந்தையை நினைவு செய்வதன் மூலம் மாபெரும் அதிர்ஷ்டலாபச் சீட்டைப் பெறுகின்றார். நீங்கள் தந்தையின் நினைவில் இருந்தால், தொடர்ந்து சந்தோஷம் என்ற போஷாக்கைப் பெறுவீர்கள்.

ஓம் சாந்தி. இனிமையிலும் இனிமையான ஆன்மீகக் குழந்தைகளே, இப்பொழுது நீங்கள் தூரதேச வாசிகளாக உள்ளீர்கள், பின்னர் தூரதேசத்துக்குச் செல்கின்ற பயணிகள் ஆகுவீர்கள். நாங்கள் ஆத்மாக்கள், இப்பொழுது தூர தேசத்திற்குச் செல்வதற்கு முயற்சி செய்கின்றோம். ஆத்மாக்களாகிய நீங்கள் தூரதேச வாசிகள் என்பதைக் குழந்தைகளாகிய நீங்கள் மாத்திரமே அறிவீர்கள். தூர தேசத்தில் வசிக்கின்ற தந்தையையும் நீங்கள் கூவியழைத்தீர்கள்: வந்து, எங்களையும் தூர தேசத்திற்கு அழைத்துச் செல்லுங்கள். இப்பொழுது, தூர தேசத்தில் வசிக்கின்ற தந்தை குழந்தைகளாகிய உங்களை அங்கு அழைத்துச் செல்கின்றார். நீங்கள் ஆன்மீகப் பயணிகள், ஏனெனில் நீங்கள் அச்சரீரத்தில் இருக்கின்றீர்கள். ஆத்மாவே பயணம் செய்கின்றார். சரீரம் இங்கு இருக்கும். ஆத்மாவே பயணம் செய்வார். ஆத்மாக்கள் எங்கு செல்வார்கள்? தமது ஆன்மீக உலகிற்கு. இது பௌதீக உலகம், அது ஆன்மீக உலகமாகும். தந்தை குழந்தைகளாகிய உங்களுக்கு விளங்கப்படுத்தியுள்ளார்: நீங்கள் உங்களது பாகங்களை நடிப்பதற்காக எந்த வீட்டிலிருந்து வந்தீர்களோ, அங்கு இப்பொழுது திரும்பிச் செல்லவேண்டும். இது மிகப் பெரிய மேடையாகும். ஒவ்வொருவரும் இம்மேடையில் தத்தமது பாகத்தை நடித்து, பின்னர் வீடு திரும்ப வேண்டும். நாடகம் முடிவடைவதும்போதே உங்களால் திரும்பிச் செல்ல முடியும். இப்பொழுது நீங்கள் இங்கு அமர்ந்திருக்கின்றீர்கள். உங்களது புத்தியின் யோகம் வீட்டுடனும், இராச்சியத்துடனும் உள்ளது. இதனை மிக உறுதியாக நினைவு செய்யுங்கள், ஏனெனில் உங்கள் இறுதி எண்ணமே உங்கள் இலக்கிற்கு உங்களை இட்டுச்செல்லும் என்பது நினைவுகூரப்படுகின்றது. நீங்கள் இப்பொழுது இங்கு கற்கின்றீர்கள். கடவுள் சிவபாபாவே உங்களுக்குக் கற்பிக்கின்றார் என்பதை நீங்கள் அறிவீர்கள். இந்த அதி மங்களகரமான சங்கம யுகத்தைத் தவிர வேறு எக்காலத்திலும் கடவுளால் உங்களுக்குக் கற்பிக்க முடியாது. 5000 வருடங்கள் முழுவதிலும் ஒரே ஒரு தடவை மாத்திரமே, அசரீரியான கடவுளாகிய தந்தை வந்து உங்களுக்குக் கற்பிக்கின்றார். நீங்கள் இந்த உறுதியான நம்பிக்கையைக் கொண்டிருக்கின்றீர்கள். இக்கல்வி மிக இலகுவானது. இப்பொழுது நீங்கள் வீடு திரும்ப வேண்டும். முழு உலகமும் அவ்வீட்டை விரும்புகின்றது. அனைவரும் முக்தி தாமத்திற்குச் செல்ல விரும்புகின்றார்கள். எனினும், அதன் அர்த்தத்தை அவர்கள் புரிந்துகொள்வதில்லை. இந்நேரத்தில் மக்களின் புத்தி எவ்வாறுள்ளது எனவும், உங்கள் புத்தி இப்பொழுது எப்படியாகிவிட்டது எனவும் பாருங்கள்: பெரும் வேறுபாடு உள்ளது! நீங்கள் உங்கள் முயற்சிக்கேற்ப, வரிசைக்கிரமமாக சுத்தமான புத்தியைக் கொண்டிருக்கின்றீர்கள். உலகின் ஆரம்பம், மத்தி, இறுதி பற்றிய மிகச் சிறந்த ஞானத்தை நீங்கள் கொண்டிருக்கின்றீர்கள். இப்பொழுது நீங்கள் முயற்சி செய்து, நிச்சயமாக சாதாரண மனிதனிலிருந்து நாராயணன் ஆகவேண்டும் என்பது உங்கள் இதயத்தில் உள்ளது. இங்கிருந்து, முதலில் நீங்கள் உங்கள் வீட்டிற்குச் செல்வீர்கள். எனவே, நீங்கள் சந்தோஷமாகச் செல்லவேண்டும். சத்தியயுகத்தில் தேவர்கள் எவ்வாறு சந்தோஷமாக ஒரு சரீரத்தை நீக்கி இன்னுமொரு சரீரத்தை எடுக்கின்றார்களோ, அதேபோன்று நீங்களும் இப் பழைய சரீரத்தைச் சந்தோஷத்துடன் நீக்கவேண்டும். அது மிகவும் பெறுமதியான சரீரம் என்பதால், நீங்கள் அதனையிட்டுச் சலிப்படையக்கூடாது. ஆத்மா அச்சரீரத்தின் மூலமாகவே தந்தையிடமிருந்து ஓர் அதிர்ஷ்டலாபச் சீட்டை வென்றெடுக்கின்றார். நாங்கள் தூய்மையாகும்வரை எங்களால் வீடு திரும்ப முடியாது. நீங்கள் தந்தையைத் தொடர்ந்து நினைவு செய்யும்போது மாத்திரமே, அந்த யோக சக்தி மூலம் உங்கள் பாவச் சமைகள் அகற்றப்படும். இல்லையெனில் பெருமளவு தண்டனையைப் பெற நேரிடும். நீங்கள் நிச்சயமாகத் தூய்மையாக வேண்டும். லௌகீக உறவுமுறைகளில் ஒரு குழந்தை அழுக்கான, தூய்மையற்ற செயல்கள் எதையாவது செய்தால், அவர் நியதிக்கு மாறாகத் தூய்மையற்றவராகிய காரணத்தால் அவரது தந்தை கோபமுற்றுத் தடியினால் அடிக்கவும் செய்வார். ஒருவர் நியதிக்கு மாறாக எவரையாவது நேசித்தாலும்கூட பெற்றோர் அதனை விரும்புவதில்லை. இந்த எல்லையற்ற தந்தை கூறுகின்றார்: குழந்தைகளாகிய நீங்கள் மேற்கொண்டு இங்கு வாழவேண்டியதில்லை. நீங்கள் இப்பொழுது புதிய உலகிற்குச் செல்லவேண்டும். விகாரமுள்ள, தூய்மையற்ற எவரும் அங்கு இருக்கமாட்டார்கள். தூய்மையாக்குகின்ற தந்தை ஒருவர் மாத்திரமே வந்து, எங்களை அவ்வாறு தூய்மையாக்குகின்றார். தந்தை தானே கூறுகின்றார்: எனது பிறப்பு தெய்வீகமானதும், தனித்துவமானதும் ஆகும். நான் செய்வது போன்று எந்த ஆத்மாவும் ஒரு சரீரத்தினுள் பிரவேசிக்க முடியாது. சமய ஸ்தாபகர்களின் ஆத்மாக்களும் ஒரு சரீரத்தில் பிரவேசித்தாலும் அது வேறுபட்ட விடயமாகும். நான் அனைவரையும் திரும்ப அழைத்துச்செல்ல வருகின்றேன். அவர்கள் தங்கள் பாகங்களை நடிப்பதற்காக மேலிருந்து கீழே வருகின்றார்கள். நான் அனைவரையும் என்னுடன் அழைத்துச் செல்வதுடன், நீங்கள் முதலில் எவ்வாறு புதிய உலகிற்குச் செல்வீர்கள் என்பதையும் உங்களுக்குக் கூறுகின்றேன். புதிய உலகமான சத்திய யுகத்தில் நாரைகள் கிடையாது. தந்தை நாரைகளின் மத்தியில் வந்து, உங்களை அன்னங்கள் ஆக்குகின்றார். நீங்கள் இப்பொழுது அன்னங்கள் ஆகிவிட்டீர்கள், நீங்கள் முத்துக்களையே தெரிவு செய்கின்றீர்கள். நீங்கள் சத்தியயுகத்தில் இந்த இரத்தினங்களைப் பெறமாட்டீர்கள். இப்பொழுது நீங்கள் இந்த ஞான இரத்தினங்களைப் பொறுக்கி,

அன்னங்களாகின்றீர்கள். நீங்கள் எவ்வாறு நாரைகளிலிருந்து அன்னங்களாகின்றீர்கள் என்பதைத் தந்தை இங்கிருந்து விளங்கப்படுத்துகின்றார். அவர் இப்பொழுது உங்களை அன்னங்களாக்குகின்றார். தேவர்கள் அன்னங்கள் எனவும் அசுரர்கள் நாரைகள் எனவும் அழைக்கப்படுகின்றனர். நீங்கள் இப்பொழுது குப்பைகளை நீக்கி, முத்துக்களைத் தெரிவு செய்வதற்கு மக்களைத் தூண்டுகின்றீர்கள். நீங்கள் மாத்திரமே பல மில்லியன் மடங்கு பாக்கியசாலிகள் எனப்படுகின்றீர்கள். ஒவ்வொரு அடியிலும் பல மில்லியன்கள் இருக்கின்றன. சிவபாபா பல மில்லியன்களைக் கொண்டிருப்பதற்கு அவருக்குப் பாதங்கள் கிடையாது. அவர் உங்களைப் பல மில்லியன் மடங்கு பாக்கியசாலிகள் ஆக்குகின்றார். தந்தை கூறுகிறார்: நான் உங்களை உலக அதிபதிகளாக்குவதற்காக வந்திருக்கின்றேன். இவ்விடயங்கள் அனைத்தும் மிகத் தெளிவாகப் புரிந்துகொள்ளப்பட வேண்டும். சுவர்க்கம் என ஒன்று இருந்ததை மக்கள் புரிந்துகொள்கின்றார்கள். எனினும், அது எப்போது இருந்தது, அல்லது மீண்டும் எப்போது வரும் என்பதை அவர்கள் அறியமாட்டார்கள். குழந்தைகளாகிய நீங்கள் இப்பொழுது ஒளியேற்றப்பட்டுள்ளீர்கள். அம்மக்கள் அனைவரும் இருளில் உள்ளனர். இலக்ஷ்மியும், நாராயணனும் எப்போது அல்லது எவ்வாறு உலக அதிபதிகளாகின்றார்கள் என்பதை அவர்கள் அறியமாட்டார்கள். அது 5000 வருடங்களுக்கான விடயமாகும். தந்தை இங்கிருந்து உங்களுக்கு விளங்கப்படுத்துகின்றார்: நீங்கள் ஒரு பாகத்தை நடிப்பதற்காக இங்கு வருவதைப் போன்றே நானும் வருகின்றேன். நீங்கள் என்னை வரவழைத்துக் கூறினீர்கள்: ஓ, பாபா, வந்து தூய்மையற்ற எங்களைத் தூய்மையாக்குங்கள்! நீங்கள் வேறு எவருக்கும் ஒருபோதும் இவ்வாறு கூறியிருக்கமாட்டீர்கள். வந்து எங்கள் அனைவரையும் தூய்மையாக்குங்கள் என உங்கள் சமய ஸ்தாபகருக்கேனும் கூறியிருக்கமாட்டீர்கள். கிறிஸ்துவையோ அல்லது புத்தரையோ தூய்மையாக்குபவர் என அழைக்க முடியாது. குரு என்பவர் ஜீவன் முக்தியை அருள்பவர் ஆவார். அம்மக்கள், (சமய ஸ்தாபகர்கள்) இங்கு கீழிறங்கி வருகின்றார்கள். பின்னர் அனைவரும் அவர்களைப் பின்பற்றுகின்றனர். அமரத்துவ ரூபமான தந்தை ஒருவரே வீடு திரும்புவதற்கான பாதையை உங்களுக்குக் காண்பித்து, அனைவருக்கும் ஜீவன் முக்தியை அருள்கின்றார். உண்மையில் “சற்குரு” எனும் வார்த்தை சரியானதாகும். நீங்கள் பேசும் வார்த்தைகளை விடச் சீக்கியர்கள் பேசும் வார்த்தைகள் மிகச் சரியாக இருக்கின்றன. அமரத்துவமான சற்குரு என அவர்கள் மிக உரத்துக் கூறுகின்றனர். அவர்கள் மிகவும் சத்தமாக ஒதுகின்றனர். சற்குரு அமரத்துவ ரூபமானவர். அவருக்கு உருவம் இல்லையெனின், எவ்வாறு அவர் சற்குருவாகி, அனைவருக்கும் ஜீவன் முக்தியை அருள முடியும்? அந்த சற்குருவே வந்து தனது சொந்த அறிமுகத்தைக் கொடுக்கின்றார்: உங்களைப் போன்று நான் பிறப்பெடுப்பதில்லை. ஏனைய இடங்கள் அனைத்திலும் சரீரதாரிகளே அமர்ந்திருந்து ஞானத்தை உரைக்கின்றனர். ஆனால், இங்கோ சரீரமற்ற ஆன்மீகத் தந்தையே அமர்ந்திருந்து உங்களுக்கு விளங்கப்படுத்துகின்றார். பகலுக்கும் இரவுக்கும் இடையிலான வித்தியாசம் இருக்கின்றது. மக்கள் இந்நேரத்தில் செய்பவையெல்லாம் தவறானவையாகும். ஏனெனில், அவர்கள் இராவணனின் கட்டளைகளையே பின்பற்றுகின்றார்கள். ஒவ்வொருவரிலும் ஐந்து விகாரங்கள் உள்ளன. இப்பொழுது இது இராவண இராச்சியமாகும். தந்தை இங்கிருந்து இவ்விடயங்களை விபரமாக உங்களுக்கு விளங்கப்படுத்துகின்றார். இல்லையெனில், முழு உலகச் சக்கரத்தையும் பற்றி நீங்கள் எவ்வாறு அறிந்திருப்பீர்கள்? இச்சக்கரம் எவ்வாறு சுழல்கின்றது என நீங்கள் அறிந்துகொள்ள வேண்டும். பாபாவை உங்களுக்கு விளங்கப்படுத்துமாறு நீங்கள் கேட்பதில்லை. தந்தை நீங்கள் கேட்காமல் தானாகவே தொடர்ந்தும் உங்களுக்கு விளங்கப்படுத்துகிறார். நீங்கள் ஒரு கேள்வியேனும் கேட்கவேண்டியதில்லை. கடவுள் தந்தையாவார். தானாகவே அனைத்தையும் உங்களுக்குக் கூறுவதும், தானாகவே அனைத்தையும் செய்வதும் ஒரு தந்தையின் கடமையாகும். ஒரு தந்தை தனது குழந்தைகளைத் தானே பாடசாலையில் சேர்த்துவிடுகின்றார். அவர் அவர்களைத் தொழில் செய்ய வைக்கின்றார். 60 வயதுக்குப் பின்னர் அனைத்தையும் விட்டுவிட்டுக் கடவுளை மாத்திரம் நினைவுசெய்து, பக்திப்பாடல்கள் பாடி, வேதங்கள் சமய நூல்களைப் படித்து, வழிபாடு செய்யுமாறு அவர் கூறுகின்றார். நீங்கள் அரைக் கல்பமாக பூஜிப்பவர்களாக இருந்து, இப்பொழுது அரைக்கல்பத்திற்கு பூஜிக்கப்படத் தகுதிவாய்ந்தவர்கள் ஆகுகின்றீர்கள். நீங்கள் எவ்வாறு தூய்மையாகலாமென உங்களுக்கு இலகுவாக விளங்கப்படுத்தப்பட்டுள்ளது. பின்னர் வழிபாடு முழுமையாக நிறுத்தப்படுகின்றது. அவர்கள் அனைவரும் பூஜிப்பவர்களாகவே இருக்கின்றார்கள். நீங்களோ ஞானத்தைப் பெறுகின்றீர்கள். அவர்கள் இருளில் உள்ளனர். ஆனால் நீங்களோ வெளிச்சத்திற்கு(பகல்) அதாவது சுவர்க்கத்திற்குச் செல்கின்றீர்கள். கீதையில் எழுதப்பட்டுள்ளது: மன்மனாபவ! இவ்வார்த்தை மிகவும் பிரபல்யம் வாய்ந்தது. கீதையைக் கற்பவர்களால் இதனைப் புரிந்துகொள்ள முடியும். எழுதப்பட்டிருப்பது மிக இலகுவானது. மக்கள் கீதையைத் தங்கள் வாழ்க்கை முழுவதும் கற்றுக்கொள்கின்றார்கள். ஆனால் அவர்கள் எதையும் புரிந்துகொள்வதில்லை. அதே கீதையின் கடவுளே இப்பொழுது இங்கிருந்து உங்களுக்குக் கற்பிக்கின்றார். நீங்கள் தூய்மையற்றவர்களிலிருந்து தூய்மையாகின்றீர்கள். நாங்கள் இப்பொழுது கடவுளிடமிருந்து கீதையைச் செவிமடுத்து, பின்னர் அதனை மற்றவர்களுக்கு உரைத்து, தூய்மையாகின்றோம். தந்தையின் மேன்மையான வாசகங்கள் உள்ளன. இது அதே இலகு இராஜயோகமாகும். மக்கள் மூட நம்பிக்கையில் பெருமளவு மூழ்கிவிடுவதனால் நீங்கள் கூறுவதைச் செவிமடுப்பதில்லை. நாடகத்தின்படி அவர்களின் பாக்கியம் ஆரம்பமாகும்பொழுதே அவர்களால் உங்களிடம் வரமுடியும். ஏனைய சமயத்தவர்கள் எவருமே நீங்கள் கொண்டிருக்கும்ளவு பாக்கியத்தைக் கொண்டிருக்கவில்லை. தந்தை விளங்கப்படுத்தியுள்ளார். உங்களின் இந்த தேவ தர்மமே பெருமளவு சந்தோஷத்தைத் தருவதாக உள்ளது. தந்தை கூறுவது சரியென்பதையும் நீங்கள் புரிந்து கொள்கின்றீர்கள். சமய நூல்களில் அவர்கள் ஹம்சன், இராவணன் போன்றோரைக் காட்டியுள்ளனர். அங்குள்ள சந்தோஷத்தைப் பற்றி அவர்கள் எவரும் அறியமாட்டார்கள். அவர்கள் தேவர்களை

வழிபட்டபோதிலும் அவர்களின் புத்தியில் எதுவும் பதிவதில்லை. தந்தை இப்பொழுது கூறுகின்றார்: குழந்தைகளே, நீங்கள் என்னை நினைவு செய்கின்றீர்களா? ஒரு லௌகீகத் தந்தை தனது குழந்தைகளிடம் “என்னை நினைவு செய்யுங்கள்” எனக் கூறியதாக நீங்கள் எப்போதாவது கேள்விப்பட்டிருக்கின்றீர்களா? ஒரு லௌகீகத் தந்தை தன்னை நினைவுசெய்வதற்கு முயற்சி செய்யுமாறு எப்போதாவது கேட்டிருக்கின்றாரா? எல்லையற்ற தந்தை இங்கிருந்து உங்களுக்கு விளங்கப்படுத்துகிறார். முழு உலகினதும் ஆரம்பம், மத்தி, இறுதி பற்றி அறிந்துகொள்வதன் மூலம் நீங்கள் உலகை ஆட்சி செய்பவர்களாகின்றீர்கள். முதலில் நீங்கள் வீடு திரும்புவீர்கள். பின்னர், இங்கு நடிகர்களாகக் கீழிறங்குவீர்கள். இப்பொழுது எவராலும் ஒருவரைப் புதிய ஆத்மா என்றோ, அல்லது பழைய ஆத்மா என்றோ கூறமுடியாது. புதிய ஆத்மாக்கள் நிச்சயமாகப் பிரபல்யமானவர்கள் ஆகுவார்கள். இப்பொழுதும் கூட சிலர் எவ்வளவு பிரபல்யமானவர்களாக இருக்கின்றார்கள் எனப் பாருங்கள். பல மனிதர்கள் வருகின்றார்கள். மக்களில் பலர் எதிர்பாராமல் வருகின்றனர். அதில் தாக்கம் இருக்கின்றது. பாபாவும் கூட இவரில் எதிர்பாராமலே வருகின்றார். எனவே அதில் தாக்கம் இருக்கின்றது. அதுவும் ஒரு புதிய ஆத்மாவே வருகின்றார் என்பதால் பழைய ஆத்மாக்களில் அதன் தாக்கம் இருக்கும். கொப்புக்களும் கிளைகளும் தொடர்ந்து வெளிப்படும்போது அவர்களுக்கு புகழ் ஏற்படும். அவர்கள் ஏன் புகழ்பெற்றவர்களாக உள்ளனர் என்பதை எவரும் அறியமாட்டார்கள். அவர்கள் புதிய ஆத்மாக்கள் என்பதால் அவர்களில் கவர்ச்சி உள்ளது. இப்பொழுது எத்தனை போலியான கடவுள்மார் உள்ளனர் எனப் பாருங்கள்! இதனாலேயே நினைவுகூரப்படுகின்றது: சத்தியப்பதகு ஆடலாம், ஆனால் அது மூழ்காது. கடவுளே படகோட்டி என்பதால் பல புயல்களும் வரும். குழந்தைகளும் தளம்பலடைவதால் படகு பல புயல்களினால் பாதிக்கப்படுகின்றது. ஏனைய ஆன்மீக ஒன்றுகூடல்களுக்குப் பலரும் செல்கின்றார்கள், ஆனால் அங்கு புயல்கள் என்ற கேள்விக்கே இடமில்லை. இங்கு அப்பாவிப் பெண்கள் துன்புறுத்தப்படுகின்றனர். இருந்தபோதிலும், ஸ்தாபனை நிச்சயமாக இடம்பெறவே வேண்டும். தந்தை இங்கிருந்து விளங்கப்படுத்துகின்றார்: ஓ ஆத்மாக்களே, நீங்கள் கூர்மையான முட்களாகிவிட்டீர்கள்! நீங்கள் ஒரு முள்ளாகி ஏனையோரைக் குத்தும்போது நீங்களும் குத்தப்படுகின்றீர்கள். நீங்கள் செய்கின்ற அனைத்திற்குமான பதிலை நீங்களே பெறுகின்றீர்கள். அங்கு உங்களுக்குத் துன்பத்தை விளைவிக்கக்கூடிய எவ்வித அழுக்கும் கிடையாது. அதனாலேயே அது சுவர்க்கம் என அழைக்கப்படுகின்றது. மக்கள் சுவர்க்கத்தையும், நரகத்தையும் பற்றிப் பேசுகின்றார்கள். எனினும், அவர்கள் எதனையும் புரிந்துகொள்ளமாட்டார்கள். இன்னார், இன்னார் சுவர்க்கத்திற்குச் சென்றுவிட்டார் என அவர்கள் கூறுகின்றனர். உண்மையில் அவ்வாறு கூறுவது தவறாகும். அசரீரி உலகை சுவர்க்கம் என அழைக்க முடியாது. அது முக்தி தாமம் ஆகும். அந்நபர் சுவர்க்கத்திற்குச் சென்றுவிட்டதாக அவர்கள் கூறுகின்றனர். இங்கு ஒரு வீடு இருப்பதைப் போன்று, முக்தி தாமமே ஆத்மாக்களின் வீடு என்பதை இப்பொழுது நீங்கள் அறிவீர்கள். பக்தி மார்க்கத்தில் செல்வந்தர்கள் பெரிய ஆலயங்களைக் கட்டுவிக்கின்றார்கள். சிவனுக்கு எவ்வாறு ஆலயங்கள் கட்டப்படுகின்றன எனப் பாருங்கள். அவர்கள் இலக்ஷ்மி நாராயணனுக்கும் ஆலயங்களைக் கட்டுகின்றனர். அங்கு உண்மையான இரத்தினங்கள் போன்றவையும் இருக்கின்றன. அங்கு பெருமளவு செல்வம் உள்ளது. இப்பொழுது அனைத்தும் போலியாகிவிட்டன. முன்னர், நீங்கள் அதிகளவு நிஜ ஆபரணங்களை அணிந்தீர்கள். இப்பொழுது அரசாங்கத்திற்குப் பயப்படுவதனால், மக்கள் நிஜ ஆபரணங்களை மறைத்துவிட்டு, போலியானவற்றையே அணிகின்றார்கள். அங்கு சத்தியத்தைத் தவிர வேறெதுவும் இல்லை. அங்கு பொய்மை எதுவும் கிடையாது. இங்கு அவர்களிடம் நிஜ ஆபரணங்கள் இருந்தாலும் அவற்றை மறைத்தே வைத்திருக்கின்றார்கள். நாளுக்கு நாள் தங்கத்தின் விலை தொடர்ந்தும் அதிகரிக்கின்றது. அங்கு அது சுவர்க்கமாகும். நீங்கள் அனைத்தையும் புதிதாகவே பெறுகின்றீர்கள். புதிய உலகில் அனைத்தும் புதிதாகவே இருப்பதுடன், செல்வமும் தாராளமாக இருக்கும். இப்போது எவ்வாறு அனைத்தினதும் விலை அதிகரித்துவிட்டது எனப் பாருங்கள். அசரீரி உலகில் ஆரம்பித்து அனைத்து இரகசியங்களும் உங்களுக்கு விளங்கப்படுத்தப்பட்டுள்ளது. தந்தையைத் தவிர வேறு எவரால் உங்களுக்கு அசரீரி உலகின் இரகசியங்களைக் கூறமுடியும்? பின்னர் நீங்கள் ஆசிரியர்களாகவும் ஆகவேண்டும். நீங்கள் வீட்டில் உங்கள் குடும்பத்துடன் வாழலாம். ஆனால் தாமரை மலரைப் போன்று தூய்மையாக இருங்கள். நீங்கள் மற்றவர்களையும் உங்களைப் போன்று ஆக்கினால், அதி உயர்ந்த ஓர் அந்தஸ்தைப் பெறுவீர்கள். இங்கு வாழ்பவர்களை விடவும் உங்களால் உயர்ந்ததோர் அந்தஸ்தைப் பெறமுடியும். அது வரிசைக்கிரமமானதாகும். வெளியில் (நிலையத்திலின்றி, வீட்டில்) வாழும்போதும், நீங்கள் மாலையில் கோர்க்கப்பட முடியும். ஒரு கிழமை பாடத்தை எடுத்த பின்னர் நீங்கள் வெளிநாட்டிற்கோ, வேறெங்குமோ செல்ல முடியும். முழு உலகம் செய்தியைப் பெறவேண்டும். தந்தை வந்து கூறுகின்றார்: சதா என்னை மாத்திரம் நினைவு செய்யுங்கள்! அத் தந்தையே விடுதலையளிப்பவரும், வழிகாட்டியும் ஆவார். நீங்கள் அங்கு சென்றால், பத்திரிகைகள் மூலம் பிரபல்யமாகுவீர்கள். மற்றவர்களும் இதனை இலகுவானதாகக் காண்பார்கள்: ஆத்மாவும், சரீரமும் இரு வேறுபட்ட விடயங்களாகும். மனமும், புத்தியும் ஆத்மாவிலேயே உள்ளன, சரீரமோ உயிரற்றது. ஆத்மாவே ஒரு நடிகராகின்றார். ஆத்மாவே சிறப்பியல்பைக் கொண்டுள்ளார், எனவே நீங்கள் இப்பொழுது தந்தையை நினைவுசெய்ய வேண்டும். இங்கு வாழ்பவர்கள் வெளியில் வாழ்பவர்கள் நினைவு செய்யுமளவிற்கு அவரை நினைவு செய்வதில்லை. அவரை அதிகளவில் நினைவு செய்து, தொடர்ந்தும் மற்றவர்களைத் தங்களுக்குச் சமமாக்குபவர்களும், தொடர்ந்தும் முட்களை மலர்களாக மாற்றுவவர்களும், ஓர் உயர்ந்த அந்தஸ்தைப் பெறுவார்கள். முன்னர் நீங்களும் முட்களாகவே இருந்தீர்கள் என்பதை நீங்கள் புரிந்துகொள்கின்றீர்கள். தந்தை இப்பொழுது ஒரு கட்டளை பிறப்பிக்கின்றார்: காமமே கொடிய எதிரி. அதனை வெற்றி கொள்ளுங்கள், நீங்கள் உலகை

வென்றவர்கள் ஆகுவீர்கள். எவ்வாறாயினும், வெறுமனே இவ்வாறு எழுதுவதிலிருந்து எவரும் எதனையும் புரிந்துகொள்ளமாட்டார்கள். தந்தை இப்பொழுது அனைத்தையும் விளங்கப்படுத்தியுள்ளார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சதா ஞான இரத்தினங்களையே தேர்ந்தெடுக்கும் அன்னங்கள் ஆகுவீர்கள். குப்பைகளை நீக்கி, முத்துக்களை மாத்திரம் தேர்ந்தெடுங்கள். ஒவ்வொரு அடியிலும் பல மில்லியன் வருமானத்தைச் சம்பாதித்து, பல மில்லியன் மடங்கு பாக்கியசாலிகள் ஆகுவீர்கள்.
2. உயர்ந்ததோர் அந்தஸ்தைப் பெறுவதற்கு, ஓர் ஆசிரியராகி ஏனைய பலருக்கும் சேவை செய்யுங்கள். தாமரை மலரைப் போன்று தூய்மையாகி, மற்றவர்களையும் உங்களைப் போன்று ஆக்குங்கள். முட்களை மலர்களாக்குங்கள்.

ஆசீர்வாதம்: நீங்கள் நான்கு பாடங்களிலும் புள்ளிகளைப் பெற்று, தந்தையைப் பூரிப்பதையச் செய்து, இதய சிம்மாசனத்தில் அமர்ந்திருப்பீர்களாக. நான்கு பாடங்களிலும் சிறந்த புள்ளிகளைப் பெற்று, ஆரம்பம் முதல் இறுதிவரை சிறந்ததோர் இலக்கத்துடன் சித்தியெய்துகின்ற குழந்தைகளே திறமைச் சித்தி எய்துபவர்கள் எனக் கூறப்படுகின்றனர். இடையிடையே குறைந்த புள்ளிகளைப் பெற்று, பின்னர் அதைச் சீர்படுத்துவதாக அன்றி, நீங்கள் நான்கு பாடங்களிலும் பெறுகின்ற புள்ளிகள் தந்தையைப் பூரிப்பதையச் செய்வதாக இருக்கட்டும், அப்பொழுதே நீங்கள் இதய சிம்மாசனத்தில் அமர முடியும். அத்துடன், உலகிலுள்ள அனைவராலும் நேசிக்கப்படுபவர்களும், அனைவருடனும் ஒத்துழைப்பவர்களும், அனைவரிடமிருந்தும் மரியாதையைப் பெறுபவர்களும் இதய சிம்மாசனத்திலும், எதிர்கால இராச்சிய சிம்மாசனத்திலும் அமர முடியும்.

சுலோகம்: “நான் தந்தைக்குரியவர், தந்தை எனக்குரியவர்” என்ற எல்லையற்ற பாடலை சதா தனது இதயத்தில் இசைக்கச் செய்வவரே அன்பிற்குரியவர் ஆவார்.

ஓம் சாந்தி